

قرآن و سنت کی روشنی میں

تعم کا طریقہ

(تقریباً دو ہفتہ قبل ایک پنڈیل نظر سے گذرا تھا جس میں ”تعم کرنے کا طریقہ“ درج تھا۔ یہ طریقہ چونکہ قرآن و سنت کے صریح اور واضح احکام کے خلاف تھا لہذا ”الدين النصيحة“ کی اتباع میں تقسیم کنندہ کو متنبہ کرنا ضروری سمجھا گیا۔۔۔ لیکن انتہائی افسوس کا مقام ہے کہ سیدھی سادی بات کو سمجھنے کے بجائے قرآن و سنت کے مقابلہ میں برصغیر کے چند معروف علماء کے اقوال کو بطور سند پیش کیا گیا، فان اللہ وانا الیہ راجعون... اس سلسلہ کی آخری کوشش اور اتمام حجت کے طور پر یہ مختصر مضمون قلمبند کر رہا ہوں۔ شاید کہ بعض بھائیوں کو عبرت اور قبول حق کی توفیق ہو جائے۔۔۔۔۔ مرتب)

تقسیم شدہ پنڈیل کی عبارت حسب ذیل ہے:

” (۱۰) تعم کرنے کا طریقہ: اول نیت کرے۔ پھر دونوں ہاتھ مٹی (کے بڑے ڈھیلے) پر مار کر دونوں ہاتھ اس طرح منہ پر پھیرے کہ کوئی جگہ باقی نہ رہ جائے۔ پھر دوسری مرتبہ دونوں ہاتھ مٹی پر مارے، پہلے بائیں ہاتھ کی چار انگلیاں سیدھے ہاتھ کی انگلیوں کے سرے کے نیچے رکھ کر کھینچتا ہوا کہنی تک لے جائے (اس طرح لے جانے پر سیدھے ہاتھ کے نیچے کی طرف پھر جائے گا) پھر بائیں ہاتھ کی پھیلی سیدھے ہاتھ کے اوپر کی طرف کہنی سے انگلیوں تک کھینچتا ہوا لائے۔ بائیں ہاتھ کے انگوٹھے کے اندر کی جانب کو سیدھے ہاتھ کے انگوٹھے کی پشت پر پھیرے۔ پھر اسی طرح سیدھے ہاتھ کو بائیں ہاتھ پر پھیرے۔ پھر انگلیوں کا خلال کرے۔ (انگوٹھی یا جھلہ پتنے ہوئے ہو تو اسے اتارنا یا ہلانا ضروری ہے۔ دونوں ہاتھ جب مٹی پر ماریں گے تب اگر ہاتھوں پر زیادہ مٹی لگے تو جھازوں یا منہ سے پھونک دیں۔ ہاتھوں کو بالکل وضو کی طرح تمام منہ اور کسٹیوں سمیت ہاتھوں پر اس طرح پھیریں کہ کوئی جگہ چھوٹنے نہ پائے، اگر بال برابر بھی جگہ باقی رہ جائے گی تو تعم صحیح نہ ہوگا۔“

تقریباً یہی بات جناب ایم۔ ایس چوہدری قادری صاحب (چیرمین یورپین اسلامک مشن، ڈان کاسٹر، انگلینڈ) اپنی کتاب ”نماز و اذعیہ“ میں یوں لکھتے ہیں:

محکمہ دلائل و براہین سے مزین متنوع و منفرد کتب پر مشتمل مفت آن لائن مکتبہ

”تیمم کرنے کا طریقہ یہ ہے کہ دونوں ہاتھ پاک زمیں پر مارے اور سارے منہ کو مل لیوے پھر دوسری مرتبہ زمین پر دونوں ہاتھ مارے اور دونوں ہاتھوں پہ کھنی سمیت مل لیوے۔ اگر ناخن برابر بھی کوئی جگہ چھوٹ جائے گی تو تیمم نہ ہو گا۔ انگوٹھی، جملہ آثار لے تاکہ کوئی جگہ چھوٹ نہ جائے۔ انگلیوں میں خلال بھی کرے۔ جب یہ دونوں چیزیں کر لیں تو تیمم ہو گیا۔“ (۱)

تیمم کا طریقہ قرآن کریم میں :

قرآن کریم میں ”تیمم“ کا جو طریقہ بیان کیا گیا ہے وہ حسب ذیل ہے :

۱- ﴿ وَإِنْ كُنْتُمْ مَرَضًا أَوْ عَلَيْكُمْ سَفَرٌ أَوْ جَاءَ أَحَدٌ مِّنْكُمْ مِنَ الْغَائِطِ أَوْ لَمَسْتُمُ النِّسَاءَ فَلَمْ تَجِدُوا مَاءً فَتَيَمَّمُوا صَعِيدًا طَيِّبًا فَامْسَحُوا بِوُجُوْهِكُمْ وَأَيْدِيكُمْ إِنَّ اللَّهَ كَانَ عَفُوًّا غَفُورًا ﴾ (۲)

ترجمہ: اور اگر کبھی ایسا ہو کہ تم بیمار ہو، یا سفر میں ہو، یا تم میں سے کوئی شخص رفع حاجت کر کے آئے، یا تم نے عورتوں سے لمس کیا ہو اور پھر پانی نہ ملے تو پاک مٹی سے کام لو اور اس سے اپنے چہروں اور ہاتھوں پر مسح کر لو، بے شک اللہ نرمی سے کام لینے والا اور بخشش فرمانے والا ہے۔ (۳)

(۲) ایک اور مقام پر وضو اور تیمم دونوں کے احکام بیان کرتے ہوئے ارشاد ہوتا ہے :

﴿ يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوْكُمْ وَأَيْدِيَكُمْ إِلَى الْمَرَافِقِ وَامْسَحُوا بِرُءُوسِكُمْ وَأَرْجُلَكُمْ إِلَى الْكَعْبَيْنِ وَإِنْ كُنْتُمْ جُنُبًا فَاطَّهَّرُوا وَإِنْ كُنْتُمْ مَرَضًا أَوْ عَلَيْكُمْ سَفَرٌ أَوْ جَاءَ أَحَدٌ مِّنْكُمْ مِنَ الْغَائِطِ أَوْ لَمَسْتُمُ النِّسَاءَ فَلَمْ تَجِدُوا مَاءً فَتَيَمَّمُوا صَعِيدًا طَيِّبًا فَامْسَحُوا بِوُجُوْهِكُمْ وَأَيْدِيكُمْ إِنَّ اللَّهَ لَجَبَلٌ لِّجَعَلٍ عَلَيْكُمْ مِنْ حَرَجٍ وَلَكِنْ يُرِيدُ لِيُطَهِّرَكُمْ وَرَبِّكُمْ نِعْمَةً مِّنْكُمْ لَعَلَّكُمْ تَشْكُرُونَ ﴾ (۴)

ترجمہ: ”اے لوگو! جو ایمان لائے ہو“ جب تم نماز کے لئے اٹھو تو چاہیے کہ اپنے منہ اور ہاتھ کھنیوں تک دھولو، سروں پر ہاتھ پھیر لو اور پاؤں ٹخنوں تک دھولیا کرو۔ اگر جنابت کی حالت میں ہو تو ناپاکی ہو جاؤ، اگر بیمار ہو یا سفر کی حالت میں ہو یا تم میں سے کوئی شخص رفع حاجت کر کے آئے یا تم نے عورتوں کو ہاتھ لگایا ہو اور پانی نہ ملے، تو پاک مٹی سے کام لو، پس اس پر ہاتھ مار کر اپنے منہ اور ہاتھوں پر پھیر لیا کرو۔ اللہ تعالیٰ تم پر زندگی کو تنگ نہیں کرنا چاہتا مگر وہ چاہتا ہے کہ تمہیں پاک کرے اور اپنی نعمت تم پر تمام کر دے، شاید کہ تم شکر گزار بنو۔“ (۵)

مذکورہ بالا دونوں آیات کا ترجمہ آپ نے جناب مودودی صاحب کی زبانی ملاحظہ فرمایا، اب چند

اور معروف علماء کے تراجم بھی ملاحظہ فرمائیں:

شاہ عبدالقادر صاحب یوں ترجمہ فرماتے ہیں:

”اور اگر تم مریض ہو یا سفر میں، یا آیا ہے کوئی شخص تم میں جائے ضرورت سے، یا لگے ہو عورتوں سے، پھر نہ پایا پانی تو ارادہ کرو زمین پاک کا، پھر طو اپنے منہ کو اور ہاتھ کو“ (۶)

اور.....

”اور اگر تم بیمار ہو یا سفر میں یا ایک شخص تم میں آیا ہے جائے ضرورت سے یا لگے ہو عورتوں سے، پھر نہ پاؤ پانی تو قصد کرو زمین پاک کا اور مل لو اپنے منہ اور ہاتھ اس سے۔“ (۷)

جناب محمود الحسن نے بھی ان آیات کا ترجمہ تقریباً شاہ صاحب والا ہی کیا ہے۔ (۸-۹)

اسی طرح جناب عبدالماجد دریا بادی ”صاحب یوں فرماتے ہیں:

”اور اگر تم بیمار ہو یا سفر میں ہو یا تم میں سے کوئی استنجائے آیا ہو یا تم نے اپنی بیویوں سے قربت کی ہو، پھر تم کو پانی نہ ملے تو تم پاک مٹی سے تیمم کر لیا کرو یعنی اپنے چروں اور ہاتھوں پر ہاتھ پھیر لیا کرو“ (۱۰)

اور.....

”اور اگر تم بیمار ہو یا سفر میں ہو یا تم میں سے کوئی استنجائے آئے یا تم نے عورت سے صحبت کی ہو پھر تم کو پانی نہ ملے تو پاک مٹی سے تیمم کر لیا کرو یعنی اپنے چروں اور ہاتھوں پر اس سے مسح کر لیا کرو“ (۱۱)

جناب اشرف علی تھانوی ”صاحب فرماتے ہیں:

”اور اگر تم بیمار ہو یا حالت سفر میں ہو یا تم میں سے کوئی شخص استنجائے آیا ہو یا تم نے بیویوں سے قربت کی ہو، پھر تم کو پانی نہ ملے تو پاک زمین سے تیمم کر لیا کرو۔ یعنی (اس زمین پر دو بار ہاتھ مار کر) اپنے چروں اور ہاتھوں پر (ہاتھ) پھیر لیا کرو“ (۱۲)

اور.....

”پھر تم کو پانی نہ ملے تو تم پاک زمین سے تیمم کر لیا کرو یعنی اپنے چروں اور ہاتھوں پر ہاتھ پھیر لیا کرو اس زمین پر سے“ (۱۳)

نوٹ: واضح رہے کہ بریکٹ کے اندر کی عبارت قرآن کے کسی لفظ کا ترجمہ نہیں ہے، مترجم موصوف نے اسے وضاحت کے لئے از خود درج فرمایا ہے۔

”اور اگر تم مریض ہو یا سفر میں، یا آیا ہے تم میں سے (کوئی) جائے ضرورت سے
یا پاس گئے ہوں عورتوں کے، پھر نہ ملا تم کو پانی تو ارادہ کرو زمین پاک کا پھر ملو اپنے منہ
کو اور ہاتھوں کو“ (۱۳)

اور.....

”اور اگر تم بیمار ہو یا سفر میں یا کوئی تم میں آیا ہے جائے ضرورت سے یا پاس
گئے ہو عورتوں کے پھر نہ پاؤ تم پانی تو قصد کرو مٹی پاک کا اور مل لو اپنے منہ اور
ہاتھ اس سے“ (۱۵)

جناب احمد حسن دہلویؒ (۱۳۳۸ھ) یوں ترجمہ فرماتے ہیں:

”اور اگر تم مریض ہو یا سفر میں یا آیا ہے کوئی شخص تم میں سے جائے ضرورت سے یا لگے ہو
عورتوں سے پھر نہ پایا پانی تو ارادہ کرو زمین پاک کا پھر ملو اپنے منہ کو اور ہاتھوں کو“ (۱۴)

اور.....

”اور اگر تم بیمار ہو یا سفر میں یا ایک شخص تم میں آیا ہے جائے ضرورت سے یا لگے ہو عورتوں سے
پھر نہ پاؤ پانی تو قصد کرو زمین پاک کا اور مل لو اپنے منہ اور ہاتھ اس سے“ (۱۶)

اور جامعہ اسلامیہ مدینہ منورہ کے استاذ ڈاکٹر محمد تقی الدین الہمالی المراکشی اور ڈاکٹر محمد محسن خان
صاحب اپنی انگلش تفسیر میں یوں ترجمہ فرماتے ہیں: (۱۸)

if you are ill or on journey or one of you comes form answering the call
of nature or you have been in contact with women (ie. Sexual intercourse) and
you find no water then go to clean earth and rub there with your faces and
hands (i.e. Strike your hand on the earth and then blow off the dust from them
and then rub them on your face (i.e. Tayammum.)

(۱۹)

اور.....

if you are ill, or on a journey, or one of you comes after answering the
call of nature, or you have been in contact with women (Sexual relation) and
you find no water then take for your selves clean earth and rub there with your
faces and hands.

حتیٰ کہ بریلوی کتب فکر کے سرخیل جناب احمد رضا خان بریلوی بھی یوں ترجمہ فرماتے ہیں:

”اور اگر تم بیمار ہو یا سفر میں یا تم میں سے کوئی قضائے حاجت سے آیا یا تم نے
عورتوں کو چھوا اور پانی نہ پایا تو پاک مٹی سے تیمم کرو تو اپنے منہ اور ہاتھوں کا مسح
کرو“ (۲۰)

اور

”اور اگر تم بیمار ہو یا سفر میں ہو یا تم میں سے کوئی قضائے حاجت سے آیا یا تم نے عورتوں سے صحبت کی اور ان صورتوں میں پانی نہ پایا تو پاک مٹی سے تمیم کرو تو اپنے منہ اور ہاتھوں کا اس سے مسح کرو“ (۲۱)

خلاصہ:- قارئین کرام! آپ نے مجھم خود ملاحظہ فرمایا کہ ان تمام حضرات میں سے کسی بھی شخص کو کلام اللہ میں ”تمیم“ کا وہ طریقہ نظر نہیں آیا جو کہ تقسیم شدہ پنڈیل میں مذکور ہے، بالخصوص دو بار زمین پر مارنا اور کنبیوں تک مسح کرنا۔

مذکورہ بالا حکم قرآن کے متعلق بعض مفسرین کی آراء:

لیکن باوجود اس کے، ہمارے بعض مفسرین مذکورہ بالا آیات قرآن کی شرح و تفسیر میں کتاب اللہ کے انتہائی واضح اور صریح حکم کے خلاف یوں تحریر فرماتے ہیں:

شاہ عبد القادر صاحب کا قول ہے:

”فائدہ: اب تمیم کا طریق یہ ہے کہ زمین پاک پر دونوں ہاتھ مارے پھر منہ کو مل لیا پھر دونوں ہاتھ مارے پھر ہاتھوں کو مل لیا کنبیوں تک“ (۲۲)

شبیر احمد عثمانی صاحب فرماتے ہیں:

”فائدہ: تمیم کی صورت یہ ہے کہ پاک زمین پر دونوں ہاتھ مارے پھر سارے منہ پر اچھی طرح ل لیوے پھر دونوں ہاتھ زمین پر مار کر دونوں ہاتھوں کو کنبیوں تک مل لے“ (۲۳)

اور عبد الماجد دریابادی صاحب فرماتے ہیں:

”یعنی ایسی مٹی ہو جو خود غیر طاہر یا گندی نہ ہو، دو دو بار ہاتھ مار کر پہلی بار پورے چہرہ اور دوسری بار ہاتھوں پر کنبیوں تک پھیر لیا کرو“ (۲۴)

لیکن جناب مفتی محمد شفیع صاحب نے کنبیوں تک مسح کا کوئی تذکرہ نہیں کیا ہے، چنانچہ لکھتے ہیں:

”خلاصہ تفسیر..... تم کو پانی (کے استعمال کا موقع) نہ ملے (خواہ تو اس وجہ سے کہ مرض میں اس سے ضرر ہو تا ہو خواہ اس لئے کہ وہاں پانی موجود نہیں، خواہ سفر ہو یا نہ ہو) تو (ان سب حالتوں میں) تم پاک زمین سے تمیم کر لیا کرو (یعنی اس زمین پر دو بار ہاتھ مار کر) اپنے چہروں اور ہاتھوں پر (ہاتھ) پھیر لیا کرو۔ الخ“ (۲۵)

اور

”خلاصہ تفسیر..... تو ان سب حالتوں میں تم پاک زمینوں سے تمیم کر لیا کرو

یعنی اپنے چروں اور ہاتھوں پر پھیر لیا کرو۔ اس زمین (کی جنس) پر سے ہاتھ مار کر“ (۲۶)

اسی طرح بریلوی کتب فکر کے عالم جناب محمد نعیم الدین مراد آبادی بھی فرماتے ہیں:
”تمیم میں دو ضربیں ہیں ایک مرتبہ ہاتھ مار کر چہرہ پر پھیر لیں دوسری مرتبہ ہاتھوں پر“ (۲۷)

جبکہ جناب سید ابوالاعلیٰ مودودی صاحب فرماتے ہیں:

”تمیم کے طریقے میں فقہاء کے درمیان اختلاف ہے۔ ایک گروہ کے نزدیک اس کا طریقہ یہ ہے کہ ایک دفعہ مٹی پر ہاتھ مار کر منہ پر پھیر لیا جائے پھر دوسری دفعہ ہاتھ مار کر کھنیوں تک ہاتھوں پر پھیر لیا جائے۔ امام ابو حنیفہ، امام شافعی، امام مالک اور اکثر فقہاء کا یہی مذہب ہے اور صحابہ و تابعین میں سے حضرت علیؓ، عبد اللہ بن عمرؓ، حسن بصری، شعی اور سالم بن عبد اللہ وغیرہم اس کے قائل تھے۔ دوسرے گروہ کے نزدیک صرف ایک دفعہ ہی ہاتھ مارنا کافی ہے۔ وہی ہاتھ منہ پر بھی پھیر لیا جائے اور اسی کو کلائی تک ہاتھوں پر بھی پھیر لیا جائے۔ کھنیوں تک مسح کرنے کی ضرورت نہیں۔ یہ عطاء اور کھول اور اوزاعی اور احمد بن حنبل رحمہم اللہ کا مذہب ہے اور عموماً حضرات اہل حدیث اسی کے قائل ہیں“ (۲۸)

لیکن حق بات یہ ہے کہ اگر تمیم میں بھی کھنیوں تک مسح کرنا ضروری ہو تا تو جس طرح اللہ تعالیٰ نے قرآن کریم میں وضو کی تفصیلات بیان کرتے ہوئے بصرحت کھنیوں تک ہاتھ دھونے کا حکم نازل فرمایا ہے، اس طرح تمیم کے حکم میں بھی بصرحت اس کا تذکرہ فرماتا۔ تمیم کے بیان میں اللہ تعالیٰ کے کھنیوں کے تذکرہ سے سکوت فرمانے کی وجہ اس کے سوا کوئی اور نہیں ہو سکتی کہ کھنیوں تک مسح کرنا اللہ عزوجل کو سرے سے مطلوب ہی نہ تھا۔ اس امر کی تائید، حقیقی شارح و مفسر قرآن رسول اللہ ﷺ کی صریح و صحیح اور ثابت شدہ احادیث سے بھی ہوتی ہے جیسا کہ آگے بیان کیا جائے گا۔ پس جب کلام اللہ اور صحیح احادیث نبوی میں ایسی کوئی چیز موجود نہیں ہے تو کسی مولوی یا عالم کو از خود کلام اللہ یا رسول اللہ ﷺ کے اسوۂ حسنہ میں اضافہ کرنے کا کیا حق پہنچتا ہے؟

افسوس تو جناب مودودی صاحب کی منقولہ عبارت پر ہوتا ہے کہ جس میں آنجناب نے انتہائی صاف اور واضح حکم قرآن کو ”فقہاء کے درمیان“ اختلافی بتا کر اپنی جان چھڑانی چاہی ہے۔ یہ درست ہے کہ فقہاء کے درمیان تمیم کے طریقہ میں اختلاف پایا جاتا ہے۔ لیکن قرآن میں کسی کو کوئی اختلاف نہیں ہے۔ پس بحیثیت مفسر قرآن آن موصوف پر لازم تھا کہ اللہ کے حکم کو فقہاء کے اختلافات پر ترجیح دیتے

اور جس چیز کو انہوں نے حق سمجھا یا پایا تھا، صرف اسے ہی بیان کرنے پر اکتفاء کرتے۔ شاید اس طرح تفہیم القرآن کا حقیقی یا کم از کم لغوی تقاضا ہی پورا ہو جاتا۔ یہ اقتباس دیکھنے سے تو ”تفہیم القرآن“ تفسیر کی کتاب سے زیادہ تقابلی فقہ کی کوئی کتاب نظر آتی ہے۔ بہر حال اگر آں محترم کی نگاہ میں فقہاء کے اختلافات کو نقل کرنا اتنا ہی ناگزیر تھا تو پھر اس پر محاکمہ بھی فرمایا گیا ہوتا۔

محترم مودودی صاحب کی عبارت میں ایک افسوسناک بات یہ بھی دیکھنے میں آئی کہ فریق اول (کہ جس سے خود جناب مودودی صاحب کا بھی تعلق تھا) کی صف میں چند صحابہ رضی اللہ عنہم اور تابعین کے نام بھی گنوائے گئے ہیں۔ جبکہ فریق ثانی کے موقف کو کمزور ثابت کرنے کی غرض سے ان کی صف میں ایک دو تابعین کا تذکرہ کرنا ہی ضروری سمجھا گیا ہے۔ اگر حق وانصاف کی نگاہ سے دیکھا جائے تو جناب مودودی صاحب کا حضرت علی اور امام شعیب کو فریق اول کی صف میں شمار کرنا ہی خلاف واقعہ ہے۔۔۔۔۔ کیونکہ حضرت علی کا موقف وہ نہیں تھا جو کہ جناب مودودی صاحب کے فریق اول کا ہے، آں رضی اللہ عنہ کی قطعی رائے فریق ثانی کے حق میں ملتی ہے۔ جہاں تک امام شعیب کا تعلق ہے تو اس ضمن میں حسب صراحت امام ابن حزم (۴۵۶ھ) ان سے دو مختلف اقوال منقول ہیں، پس کسی ایک صف میں ان کو شمار کرنا بعید از انصاف ہے۔ جناب مودودی صاحب کے اس دعویٰ کے بطلان پر ہم ذیل میں امام ترمذی (۲۷۹ھ) کا یہ قول پیش کرتے ہیں:

”وهو قول غير واحد من اهل العلم من اصحاب النبی ﷺ منهم علي وعمار رضی اللہ عنہما وابن عباس وغير واحد من التابعين منهم الشعبي وعطاء ومكحول قالوا: التيمم ضربة للوجه والكفين وبه يقول احمد واسحاق وقال بعض اهل العلم منهم ابن عمر وجابر و ابراهيم والحسن: التيمم ضربة للوجه وضربة لليدين الى المرفقين وبه يقول سفیان الثوري و مالک و ابن المبارک و الشافعي“ (۲۹)

یعنی ”یہ قول نبی ﷺ کے اصحاب میں سے متعدد اہل علم صحابیوں مثلاً حضرت علی رضی اللہ عنہ، حضرت عمار رضی اللہ عنہ، حضرت ابن عباس رضی اللہ عنہما، اور تابعین میں سے متعدد تابعیوں مثلاً امام شعیب، امام عطاء اور امام مکحول کا تھا۔ یہ لوگ کہتے تھے کہ تیمم میں چہرہ اور ہاتھوں تک مسح کے لئے صرف ایک بار مٹی پر ہاتھ مارنا کافی ہے۔ امام احمد بن حنبل اور امام اسحاق بھی اسی کے قائل ہیں۔ لیکن بعض اہل علم مثلاً ابن عمر رضی اللہ عنہما، جابر رضی اللہ عنہ، ابراہیم اور حسن بصری کا قول ہے کہ ایک بار چہرہ پر مسح کے لئے ہاتھ مارنا ہے اور دوسری بار ہاتھوں کے کہنیوں تک مسح کے لئے ہاتھ مارنا ہے اور یہی بات سفیان ثوری، امام مالک، عبد اللہ بن مبارک اور امام شافعی سے بھی

مقول ہے

یہاں واضح رہے کہ حسب تصریح امام ابن حزم (۵۴۵۶)..... جو لوگ تیمم میں صرف چہرہ اور ہتھیلیوں کا (پہنچوں تک) مسح ضروری سمجھتے ہیں ان میں حضرت عروہ بن الزبیر، قتادہ، سعید بن المسیب داؤد ظاہری اور جمیع محدثین رحمہم اللہ بھی شامل ہیں۔ اسی طرح چہرہ اور کہنیوں تک مسح کے لئے علیحدہ علیحدہ دو ضربوں کے قائلین میں ابن ابی لیلیٰ، حسن بن حسی اور ابو ثور کا شمار بھی ہوتا ہے (۳۰)۔

تیمم کا طریقہ صحیح احادیث نبوی میں :

① : سعید بن عبد الرحمن بن ابزی اپنے والد سے روایت کرتے ہیں :

”جاء رجل الى عمر بن الخطاب فقال انى اجنبت فلم اصب الماء فقال عمار بن ياسر رضي الله عنه لعمر بن الخطاب رضي الله عنه : اما تذكر اننا كنا في سفرانا وانت واما انت فلم تصل واما اننا فتمعك فصليت فذكرت للنبي فقال صلى الله عليه وسلم كان بكفيك هكذا -- فضرب النبي صلى الله عليه وسلم بكفيه الارض ونفخ ليهما ثم مسح بهما وجهه وكفيه“ (۳۱)

یعنی ”ایک شخص حضرت عمر بن خطاب رضي الله عنه کے پاس آیا اور عرض کیا کہ مجھے غسل کی حاجت ہو گئی ہے اور پانی نہیں ملا (تو کیا کروں؟) اس پر حضرت عمار بن یاسر رضي الله عنه نے حضرت عمر بن خطاب رضي الله عنه سے کہا: کیا آپ کو یاد نہیں کہ جب میں اور آپ سفر پر تھے (اور دونوں جنبی ہو گئے) تو آپ نے نماز نہیں پڑھی تھی لیکن میں زمین میں لوٹ پوٹ گیا اور نماز پڑھ لی۔ پھر میں نے نبی کریم صلى الله عليه وسلم سے اس کا ذکر کیا تو آپ صلى الله عليه وسلم نے فرمایا: تجھے بس اتنا ہی کرنا کافی تھا: اور آپ صلى الله عليه وسلم نے دونوں ہاتھ زمین پر مارے پھر انہیں پھونکا اور ان سے اپنے چہرہ اور پہنچوں کا مسح فرمایا“

② : ایک دوسری حدیث میں یہ الفاظ ملتے ہیں :

”عن عمار بن ياسر رضي الله عنه قال بعثنى النبي صلى الله عليه وسلم في حاجة فاجنبت فلم اجدا الماء فتمرغت في الصعيد كما تتمرغ الدابة ثم ايت النبي صلى الله عليه وسلم فذكرت له ذلك فقال انما كان بكفيك ان تفعل ببديك هكذا ثم ضرب بيد به الارض ضربة واحدة ثم مسح الشمال على اليمين و ظاهر كفيه ووجهه“ (۳۲)

یعنی ”حضرت عمار بن یاسر رضي الله عنه سے روایت ہے کہ مجھے نبی صلى الله عليه وسلم نے ایک کام سے بھیجا۔ میں جنبی ہو گیا اور مجھے پانی نہ ملا تو میں پاک مٹی میں اس طرح لوٹ پوٹ ہو گیا جس طرح کہ جانور لوٹ پوٹ

ہوتا ہے۔ جب میں نبی کریم ﷺ کے پاس واپس آیا تو آپ ﷺ سے اس کا ذکر کیا۔ آپ ﷺ نے فرمایا: تجھے اپنے ہاتھ سے اس طرح کر لینا کافی تھا پھر آپ ﷺ نے اپنے دونوں ہاتھ زمین پر ایک بار مارے اور بائیں ہاتھ سے دائیں ہاتھ اور ہتھیلیوں کی پشت نیر چہرہ پر مسح فرمایا

واضح رہے کہ مشہور اور جلیل القدر بدری صحابی حضرت عمار بن یاسر رضی اللہ عنہ (۳۷ھ) کی متفق علیہ حدیث کی تخریج امام احمد بن حنبل نے اپنی "مسند" ^(۳۳) میں، امام بخاری نے اپنی "المجامع الصحیح" ^(۳۴) میں، امام مسلم نے اپنی "الصحیح" ^(۳۵) میں، امام ابوداؤد نے اپنی "سنن" ^(۳۶) میں، امام نسائی نے اپنی "سنن" ^(۳۷) میں، امام ابن ماجہ نے اپنی "سنن" ^(۳۸) میں، امام دارقطنی نے اپنی "سنن" ^(۳۹) میں، امام بیہقی نے "السنن الکبریٰ" ^(۴۰) میں، امام ابن خزیمہ نے اپنی "صحیح" ^(۴۱) میں، اور امام ابو عوانہ ^(۴۲)، اور امام ابن حزم ^(۴۳) وغیرہ نے بھی کی ہے۔

امام ابن قدامہ "مقدسی (م ۶۲۰ھ) حضرت عمار رضی اللہ عنہ کی متفق علیہ حدیث نقل کرنے کے بعد اس روایت میں "ضرب بید" کے لفظ "ید" پر بحث کرتے ہوئے فرماتے ہیں:

"چونکہ یہ حکم مطلق دونوں ہاتھوں پر مطلق ہے لہذا اس میں ذراع (یعنی بازو) داخل نہیں ہیں۔ یہاں اس سے وہی عضو مراد ہے جو چوری کی سزائیں کاٹا جاتا ہے یا جس پر شرمگاہ چھونے کا اطلاق ہوتا ہے" ^(۴۴)

③ : سنن ابوداؤد میں ہے:

"عن عمار بن یاسر رضی اللہ عنہ قال سألت النبی ﷺ عن التمیم فامرني ضربة واحدة للوجه والكفين" ^(۴۵)

یعنی "حضرت عمار بن یاسر رضی اللہ عنہ سے مروی ہے کہ انہوں نے فرمایا: میں نے نبی ﷺ سے تیمم کے بارے میں سوال کیا، تو آپ ﷺ نے مجھے چہرے اور دونوں ہاتھوں تک (ہتھیلیوں) کے لئے صرف ایک ضرب کا حکم فرمایا"

④ :

"عن عمار بن یاسر رضی اللہ عنہ ان النبی ﷺ کان یقول فی التمیم ضربة للوجه والكفين" ^(۴۶)

یعنی "حضرت عمار بن یاسر رضی اللہ عنہ سے مروی ہے کہ نبی ﷺ فرماتے تھے کہ تیمم میں چہرہ اور ہتھیلیوں کے لئے صرف ایک ضرب ہے"

⑤ :

"عن سعید بن عبد الرحمن بن ابی زری عن عمار بن یاسر رضی اللہ عنہ ان النبی

حدیث حسن صحیح“ (۴۷)

یعنی ”سعید بن عبد الرحمن بن ایزی“ حضرت عمار بن یاسر رضی اللہ عنہ سے روایت کرتے ہیں کہ نبی صلی اللہ علیہ وسلم نے انہیں تمم میں صرف چہرہ اور دونوں پہنچوں (تک مسح کا) حکم فرمایا۔ امام ترمذی فرماتے ہیں کہ حضرت عمار رضی اللہ عنہ کی یہ حدیث حسن صحیح ہے“

امام اسحاق بن ابراہیم رحمہم اللہ بھی فرماتے ہیں کہ ”حدیث عمار رضی اللہ عنہ فی التیمم للوجه والكفین ہو حدیث صحیح“ (۴۸) یعنی چہرہ اور پہنچوں (تک مسح)، کی تمم کے بارے میں حضرت عمار رضی اللہ عنہ کی حدیث صحیح ہے۔

⑧ : امام ابن تیمیہ (م ۶۵۲ھ) فرماتے ہیں:

”وفی لفظ انما كان يكفيك ان تضرب بكفيك في التراب ثم تنفخ

فيهما ثم تمسح بهما وجهك وكفيك الى الرسغين“ (۴۹)

یعنی ”ایک حدیث میں رسول اللہ صلی اللہ علیہ وسلم کے یہ الفاظ بھی ملتے ہیں کہ تمہیں پاک مٹی پر دونوں ہاتھ مار کر ان میں پھونک مار کر انہیں منہ اور ہاتھوں مع پہنچوں کے پھیر دینا ہی کافی تھا“

سید الحدیثین امام ابو عبد اللہ محمد بن اسماعیل البخاری (م ۲۵۶ھ) نے اپنی ”الجامع الصحیح“ میں اس بارے میں قوی دلائل کے سبب بھیغہ جزم دو ابواب یوں قائم فرمائے ہیں:

(۱) ”باب التیمم للوجه والكفین“ (۵۰)

یعنی ”تمم چہرہ اور پہنچوں (پتھلیوں تک) کے لئے ہونے کا باب“

(۲) ”باب التیمم ضرباً“ (۵۱)

یعنی ”تمم کے لئے صرف ایک ضرب ہونے کا باب“

اس بارے میں اور بھی متعدد صحیح روایات کتب حدیث میں وارد ہیں لیکن ہم بخوف طوالت صرف انہی چند احادیث کو پیش کرنے پر اکتفا کرتے ہیں۔

تمم کے طریقہ میں اختلاف اور ان کے اسباب کا جائزہ:

یہاں یہ سوال پیدا ہوتا ہے کہ جب دو بار مٹی پر ہاتھ مارنا اور کہنیوں تک مسح کرنے کا حکم نہ قرآن کریم میں ہے اور نہ سنت رسول صلی اللہ علیہ وسلم میں، تو آخر اس بارے میں یہ اختلاف کیوں کر پیدا ہوا؟ تو اس کا جواب یہ ہے کہ اس اختلاف کے مندرجہ ذیل اسباب ہیں:

① : لفظ ”ید“ کی تحدید میں لغوی موشگافیاں کرتا۔

② : صحیح سنت نبوی کی عدم معرفت اور بعض ضعیف احادیث پر تکیہ کرتا۔
محکمہ دلائل وبراہین سے مزین متنوع ومنفرد کتب پر مشتمل مفت آن لائن مکتبہ

③ : صحیح سنت نبوی کی موجودگی میں بعض آثار صحابہ کو دلیل بتالینا

④ : تعمیم کو وضو پر قیاس کرنا۔

ذیل میں اختلاف کے ان تمام اسباب کا مفصل جائزہ پیش خدمت ہے:

(الف) لغوی مویشاگیاں:

علامہ محمد بن احمد المعروف بابن رشد القرطبیؒ (م ۵۹۵ھ) فرماتے ہیں:

”اللہ تعالیٰ نے تعمیم میں جن ہاتھوں کے مسح کا حکم فرمایا ہے ان کی حد کی تعیین میں

فقہاء کا اختلاف ہے، اس بارے میں چار اقوال پائے جاتے ہیں:

(۱) اس بارے میں حد واجب بیمنہ وہی ہے جو کہ وضو میں ہے یعنی کنبیوں

تک۔۔۔۔۔ یہ مذہب مشہور ہے اور فقہاء اصرار کا یہی قول ہے۔

(۲) صرف ہتھیلی (پنچوں) تک مسح فرض ہے۔۔۔ یہ قول اہل ظاہر اور محدثین کا

ہے۔

(۳) کنبیوں تک مسح مستحب ہے اور ہتھیلیوں کا فرض۔۔۔۔۔ یہ امام مالک کا قول

ہے۔

(۴) کندھوں (۵۲) تک مسح فرض ہے۔۔۔۔۔ یہ مذہب شاذ ہے اور امام زہریؒ

و محمد بن مسلمہؒ سے مروی ہے۔

اس اختلاف کا سبب عربی زبان میں اسم ”ید“ کا مشترک ہونا ہے۔ اہل عرب

کے کلام میں ”ید“ (یعنی ہاتھ) تین معانی پر بولا جاتا ہے:

(۱) نطق کف (ہتھیلی) کے لئے۔۔۔۔۔ اس کا یہ استعمال ظاہر و مشہور ہے۔

(۲) کف و ذراع (یعنی ہتھیلی اور بازو) کے لئے۔

(۳) کف، ساعد اور عضد (یعنی پنجے سے شانہ تک) کے لئے۔“ (۵۳)

لیکن حق یہ ہے کہ قرآن میں اسم ”ید“ سے اللہ تعالیٰ کی مراد بازو کا صرف وہ حصہ ہے جو کہ چوری

کی سزا کے طور پر کاٹا جاتا ہے (یعنی پنجہ) چنانچہ قرآن کریم ہی کے ایک دوسرے مقام پر ارشاد ہوتا ہے:

﴿وَالسَّارِقُ وَالسَّارِقَةُ فَاقْطَعُوا أَيْدِيَهُمَا﴾^(۵۴) اگر اسم ”ید“ سے مراد کنبیوں تک ہاتھ لیا

جائے تو چوری کی سزا پر بھی کنبیوں تک ہاتھ کاٹنا لازم ہو گا۔ حالانکہ کوئی بھی شخص سرتقہ کی سزا پر کنبیوں

تک ہاتھ کاٹنا درست نہیں سمجھتا۔ اگر بفرض محال ”ید“ سے کنبیوں تک ہاتھ مراد لیا جائے تو پھر آیت

وضو میں ﴿إِلَى الْمِرْفَقِ﴾ کا وارد ہونا بے معنی قرار پاتا ہے (نعوذ باللہ من ذلک) پس معلوم ہوا کہ

اسم ”ید“ خواہ عربی میں مشترک ہو یا اہل عرب کے کلام میں مختلف معانی پر بولا جاتا ہو لیکن قرآن کی زبان

میں اس سے مراد بازو کا صرف وہ حصہ ہے جو انگلی، ہتھیلی اور پٹنجوں پر مشتمل ہوتا ہے، اردو زبان میں اسے پتچہ بھی کہا جاسکتا ہے۔

حضرت عکرمہؒ روایت کرتے ہیں کہ مشہور صحابی رسول اور مفسر قرآن حضرت ابن عباسؓ سے جب تیمم کے متعلق سوال کیا گیا تو آپ نے فرمایا:

”ان الله قال في كتابه حين ذكر الوضوء فاغسلوا وجوهكم وايديكم الى المرافق وقال في التيمم فامسحوا بوجوهكم وايديكم منه وقال والسارق والسارقة فاقطعوا ايديهما فكانت السنة في ا لقطع الكفين انما هو الوجه والكفين يعني التيمم“ (۵۵)

یعنی ”بیک اللہ تعالیٰ نے قرآن کریم میں وضو کا ذکر کرتے ہوئے فرمایا ہے، ”پس دھو لو اپنے چہروں اور اپنے ہاتھوں کو کھنیوں تک“، لیکن تیمم کے بارے میں فرمایا: ”پس مسح کرو اپنے چہروں اور ہاتھوں پر اس سے“ مزید ایک مقام پر فرمایا: اور چور مرد اور چور عورت کے ہاتھ کاٹ دو۔ پس جس طرح (چوری میں) ہتھیلیوں (یعنی پٹنجوں) تک ہاتھ کاٹنا سنت ہے اسی طرح تیمم میں بھی چہرے اور پٹنجوں تک مسح کرنا سنت ہے“

امام ترمذیؒ فرماتے ہیں کہ ”یہ حدیث حسن صحیح غریب ہے“ (۵۶)

امام ابوبکر ابن العربیؒ (م ۵۴۲ھ) حضرت ابن عباسؓ کے اس اثر کے تحت فرماتے ہیں:

”هذا ما لفظه هذه اشارة حبر الامة و ترجمان القرآن وكان كلام المتقدمين من قبل اشارة وبسطه ان الله حدد الوضوء الى المرفقين فوقنا عند تحديده واطلق القول في اليدين فحملت على ظاهر مطلق اسم اليد وهو الكفان كما فعلنا في السرقة فهذا اخذ للظاهر لا قياس للعبادة على العقوبة“ (۵۷)

امام ابی محمد عبداللہ بن احمد بن محمد قدامہ المتقدسی (م ۶۳۰ھ) فرماتے ہیں:

”ہاتھوں پر مسح اس مقام تک کرنا واجب ہے جہاں سے کہ چور کا ہاتھ کاٹا جاتا ہے۔ امام احمدؒ سے جب تیمم کے متعلق سوال کیا گیا تو امام احمدؒ نے صرف پٹنجوں تک بتایا اور اس سے آگے تجاوز نہ کیا اور فرمایا کہ اللہ تعالیٰ فرماتا ہے: ﴿ والسارق والسارقة فاقطعوا ايديهما ﴾ (۳۸:۵) اور پوچھا کہ چور کا ہاتھ کہاں سے کاٹا جاتا ہے؟ کیا یہاں سے نہیں کاٹا جاتا؟ اور پٹنجوں تک اشارہ فرمایا۔ حضرت ابن عباسؓ سے بھی اسی طرح مروی ہے.... ابن عقیلؒ کا قول ہے: ہاتھ کاٹنے کی جگہ تک ہی مسح کیا جائے اور بیان کیا: و نص عليه احمد لان الرسخين في التيمم كالمر فقين في الوضوء یعنی تیمم میں

پہنچوں کا حکم وہی ہے جو کہ کنہیوں کا وضوء میں ہے“ (۵۸)

اور علامہ ابی الطیب السندی ”شرح الترمذی“ میں فرماتے ہیں:

”الطر بقة فی الدین قطع الکفین للسرقة یعنی بسبب اطلاق الید فی آية السرقة فكذا التیمم یکفی فیہ مسح الوجه والکفین لاطلاق الید فی التیمم و مطلق الید الکفان بدلیل آية السرقة“ (۵۹)

جہاں تک لغوی مویشگانوں کا تعلق ہے تو اس بارے میں خود علامہ ابن رشد (م ۵۹۵ھ) فرماتے ہیں:

”پس اگر اسم ”ید“ مشترک بھی ہو تو حقیقتاً یہ ”کف“ ہی ہے اور جو کچھ اس سے اوپر ہے وہ مجازاً ”ید“ کہلاتا ہے“ (۶۰)

اسی طرح ابن قدامہ المقدسی فرماتے ہیں:

”ہم نہیں جانتے کہ لغت میں ”کفین“ کو ”ذرا عین“ سے عبارت بتایا جاتا ہو“ (۶۱)

پس معلوم ہوا کہ یہ تمام لغوی مویشگانیاں ناقابل التفات ہیں..... واللہ اعلم بالصواب

(ب) احادیث نبوی ﷺ:

اس بارے میں عموماً جن احادیث سے استدلال کیا جاتا ہے ان کا سند و متن کے اعتبار سے یہ مقام نہیں کہ انہیں قابل حجت سمجھا جائے۔ محدثین نے ان پر تنقید کرتے ہوئے واضح کر دیا ہے کہ ان سے گریز ہی بہتر ہے۔ اختصار کے پیش نظر یہاں صرف ان احادیث کے بارے میں مجتہد ائمہ محدثین کی آراء ذکر کی جاتی ہیں۔ ☆ امام ابن قدامہ مقدسی (م ۶۳۰ھ) فرماتے ہیں:

”(دو ضربوں اور کنہیوں تک مسح کی) سب حدیثیں ضعیف ہیں۔ خلال کا قول ہے

کہ اس بارے میں تمام احادیث انتہائی ضعیف ہیں۔ ان میں سے ابن عمر کی حدیث کے

سوا کسی بھی حدیث کو اصحاب السنن میں سے کسی بھی امام نے روایت نہیں کیا ہے۔ امام

احمد فرماتے ہیں کہ اس بارے میں نبی ﷺ سے کوئی حدیث صحیح نہیں ہے“ (۶۲)

☆ فاضل محقق نے یہاں ایسی تمام احادیث کو نقل کیا ہے جن سے اس بارے میں استدلال کیا جاتا ہے اور بعد میں تفصیل کے ساتھ ہر حدیث کی علت اور سند میں پائی جانے والی کمزوریاں بھی ذکر کی تھیں۔ لیکن اختصار کے پیش نظر انہیں یہاں نقل نہیں کیا جا رہا بلکہ صرف ائمہ کی ان کے بارے میں اجمالی رائے اور تجزیہ شامل اشاعت ہے۔ آئندہ کسی شارح میں انہیں بھی مستقل حیثیت میں شائع کر دیا جائے گا۔ ان شاء اللہ (ادارہ)

محکمہ دلائل و براہین سے مزین متنوع و منفرد کتب پر مشتمل مفت آن لائن مکتبہ

ان روایات کے متعلق ائمہ فن کی آراء:

امام ابن حجر عسقلانی (م ۸۵۲ھ) فرماتے ہیں:

”تیمم کی صفت کے بارے میں جو احادیث وارد ہیں ان میں سوائے ابن ہبیم اور عمار بن یاسر رضی اللہ عنہما کی حدیث کے کوئی دوسری حدیث صحیح نہیں ہے۔ جو احادیث بھی ان دونوں حضرات کی حدیثوں کے خلاف وارد ہیں یا تو وہ ضعیف ہیں یا ان کے مرفوع و موقوف ہونے میں اختلاف ہے بلکہ ان کا عدم رفع ہی راجح ہے۔ ابن ہبیم کی حدیث میں مجملہ ”یدین“ کا ذکر ہے اور عمار رضی اللہ عنہ کی حدیث جو صحیحین میں ہے، میں ”الکفین“ کا ذکر ہے اور جو روایات سنن میں ہیں ان میں ”الرفیقین“ کا ذکر ہے۔ ایک روایت میں ”نصف ذراع“ (یعنی آدھا بازو) اور ایک میں ”الی الابطاط“ بھی مذکور ہے۔ لیکن الرفیقین اور نصف ذراع والی روایات میں ضعف ہے اور ”الی الابطاط“ والی روایت کا حکم بقول امام شافعی وغیرہ بعد میں منسوخ ہو گیا تھا۔ صرف چہرہ اور ہاتھوں تک مسح پر اقتصار کرنے والی صحیحین کی روایت کو جو چیز مزید تقویت دیتی ہے وہ یہ ہے کہ حضرت عمار رضی اللہ عنہ نبی صلی اللہ علیہ وسلم کے بعد اسی بات کا فتویٰ (۶۳) دیا کرتے تھے۔ اور راوی حدیث اپنی حدیث کا مطلب دوسروں سے بہتر طور پر سمجھتا ہے بالخصوص جب کہ وہ صحابی مجتہد بھی ہو“ (۶۳)

امام شوکانی (م ۱۲۵۰ھ) فرماتے ہیں:

”احادیث الضربین لا تخلو جميع طرفها من مقال وأوصحت لكان
الاحذہا متعینا لما فیہا من الزیادة فالحق الوقوف علی ما ثبت فی
الصحیحین من حدیث عمار رضی اللہ عنہ من الاقتصار علی ضربة حتی تصح
ذلک المقدار“ (۶۵)

صاحب السعیایة، علامہ ابو الحسنات عبدالحی کھٹوی (م ۱۳۰۳ھ) فرماتے ہیں:

”روایات المر فقین والمنکبین مرجوحة ضعیفة بالنسبة الی غیرها
فسقط الاعتبار بہا وروایات الابطاط قصتها مقدمة علی قصة روایات
الکفین فلا تعارضها فبیت روایات الکفین سالمة عن القدر
والمعارضة“ (۶۶)

علامہ عبد الرحمن مبارکپوری (م ۱۳۵۳ھ) اس باب میں وارد متعدد ضعیف روایات پر نقد و بحث

کرتے ہوئے فرماتے ہیں:

”و فی الباب احادیث اخرى غیر هذه الاحادیث المذكورة وكلها

ضعيفة“ (۶۷)

آں رحمۃ اللہ ایک اور مقام پر فرماتے ہیں:

”احادیث الضربین و المرلقین ضعيفة او مختلفة فی الرفع

والوقف و الراجح هو الوقف ولم یصح من احادیث الباب سوى حدیثین

احدهما حدیث ابی جہیم بذکر الیدین مجعلا و لانیہما حدیث عمار

رضی اللہ عنہما بذکر ضربة واحدة و الکفین و هما حدیثان صحیحان متفق

علیهما..... الخ“ (۶۸)

لیکن افسوس کہ شاہ عبدالحق دہلوی (م ۱۰۵۲ھ) نے ”المطالع“ میں، شاہ ولی اللہ دہلوی نے ”المسوی شرح الموطن“ میں بعض ایسے عقلی دلائل پیش کئے ہیں جو نہ یہ کہ اصول فن سے بالکل ہٹ کر ہیں بلکہ انتہائی مضحکہ خیز بھی ہیں۔ شارح ترمذی علامہ عبدالرحمن مبارکپوری نے ان پیش کردہ تمام دلائل پر خوب عالمانہ اور لائق مراجعت^(۶۹) گرفت فرمائی ہے، جزاؤ اللہ احسن الجزاء۔

پس معلوم ہوا کہ اس بارے میں وارد روایات بافتاق محدثین رسول اللہ ﷺ سے ثابت نہیں ہیں لہذا ان سے حجت پکڑنا کسی طرح بھی درست نہیں ہے، واللہ اعلم بالصواب

(ج) آثار صحابہ رضی اللہ عنہم:

بعض لوگ حضرت عمر رضی اللہ عنہ، ابن عمر رضی اللہ عنہ اور جابر رضی اللہ عنہ کے اقوال یا افعال سے بھی استدلال کرتے ہیں کیونکہ مشہور ہے کہ حضرت عمر کی رائے یہ تھی کہ ”تمیم میں دو مرتبہ ہاتھ مارا جاتا ہے ایک مرتبہ چہرے کے لئے اور دوسری مرتبہ ہاتھوں اور کنبیوں کے لئے“^(۷۰)۔ لیکن یہ استدلال بھی درست نہیں ہے کیونکہ حضرت عمر بن الخطاب رضی اللہ عنہ اور ابن مسعود رضی اللہ عنہ کا یہ قول بھی ثابت ہے کہ ”جب تمیم نہ کرے خواہ وہ مینہ بھری نہ پائے“^(۷۱)۔ بلکہ حضرت ابن مسعود رضی اللہ عنہ تو یہاں تک کہتے ہیں کہ ”جبئی کو اگر مینہ بھری نہ ملے تو وہ نمازی نہ پڑھے“۔ چنانچہ آل رضی اللہ عنہ سے منقول ہے: ”ان لم یجد الماء شہرا الا اصلی“^(۷۲) یعنی ”اگر مجھے ایک ماہ تک بھی پانی نہ ملے تو میں نماز نہ پڑھوں گا“ بعض دوسری روایات میں آپ کے یہ الفاظ بھی ملتے ہیں: ”لابصلى حتى یجد الماء“^(۷۳)، ”لا یقیمم وان کان لم یجد شہرا“ اور ”لو اجبت ولم یجد الماء شہرا ما صلیت“^(۷۴)۔ پس اگر ان حضرات کا وہ قول قبول کیا جاتا ہے تو انہی حضرات کا یہ قول قبول کرنے میں کیا امر مانع ہے؟

پھر اس مسئلہ میں حضرت عمر رضی اللہ عنہ، حضرت ابن عمر رضی اللہ عنہ اور حضرت جابر رضی اللہ عنہ کی اس محکمہ دلائل وبراہین سے مزین متنوع ومنفرد کتب پر مشتمل مفت آن لائن مکتبہ

مجتہد اہل شاذ رائے کی مخالفت بھی بعض دوسرے ذی علم صحابہ مثلاً حضرت علی بن ابی طالب، حضرت ابن مسعود، حضرت عمار بن یاسر اور حضرت ابن عباس وغیرہم رضی اللہ عنہم نے کی ہے چنانچہ بطریق عطاء بن المسائب عن ابی البختری عن علی ابن ابی طالب رضی اللہ عنہ روایت ہے کہ ”تیمم میں ایک ضرب چہرہ کے لئے اور دوسری ضرب پہنچوں تک ہاتھوں کے لئے ہے“ ^(۷۵) اسی طرح بطریق احمد بن حنبل عن مسکین بن بکیر عن اوزاعی عن عطاء روایت ہے کہ ”حضرت ابن عباس رضی اللہ عنہ اور حضرت ابن مسعود رضی اللہ عنہ دونوں فرمایا کرتے تھے کہ ”تیمم ہتھیلیوں اور چہرے کے لئے ہے“ ^(۷۶)۔

امام ابن حزم ^(۵۳۵۶م) بیان کرتے ہیں کہ حضرت ابن مسعود رضی اللہ عنہ کی تیمم کے مطلق رائے یہ تھی کہ اس کے لئے دو دفعہ ہاتھ مارنا ضروری ہے۔ ایک دفعہ ہاتھ مار کر دونوں ہاتھوں پر پہنچوں تک ہتھیلیوں کو مل لیا جائے، کنٹیوں تک مسح کی ضرورت نہیں ہے، پھر دوسری دفعہ ہاتھ مار کر ہتھیلیوں کو چہرے پر پھیر لیا جائے“ ^(۷۷)..... اور بطریق محمد بن ابی عدی عن شعبۃ عن حصین بن عبدالرحمن عن ابی مالک روایت ہے کہ ”انہوں نے حضرت عمار بن یاسر رضی اللہ عنہ کو خطبہ میں ارشاد فرماتے ہوئے سنا کہ تیمم اس طرح ہوتا ہے اور چہرہ اور ہاتھوں کے لئے صرف ایک ہی ضرب لگائی“ ^(۷۸)۔

امام ابن حزم ^(۵۳۵۶م) فرماتے ہیں کہ: ”حضرت عمار بن یاسر رضی اللہ عنہ نے حضرات صحابہ کرام رضی اللہ عنہم کی موجودگی میں خطبہ میں یہ ارشاد فرمایا اور موجود صحابہ کرام میں سے کسی نے بھی اس کی مخالفت نہیں کی“ ^(۷۹)۔

اس سلسلہ میں صاحب العایہ، علامہ ابوالحسنات عبدالحی حنفی ^(م ۱۳۰۴ھ) نے نہایت منصفانہ بات فرمائی ہے، فرماتے ہیں کہ

”آثار صحابہ رضی اللہ عنہم کی طرف رجوع کرنا تو اس وقت مفید ہو سکتا تھا جب کہ صحابہ

کرام رضی اللہ عنہم کے درمیان اس معاملہ میں اتفاق رائے پایا جاتا ہو جو کہ یہاں نہیں ہے۔ الخ“ ^(۸۰)

خلاصہ یہ کہ صحابہ کرام رضی اللہ عنہم کے اقوال و افعال سے استدلال بھی ساقط

قرار پایا۔

(د) قیاس:

بعض لوگ یہ عقلی دلیل بھی پیش کرتے ہیں کہ تیمم چونکہ وضو کا بدل ہے لہذا جب وضو میں چہرہ اور ہاتھوں کے لئے الگ الگ پانی لیا جاتا ہے تو تیمم میں بھی الگ الگ فریضے اسی طرح واجب ہوئیں۔ علامہ ابن رشد ^(۵۹۹۵م) فرماتے ہیں:

”تیمم میں کتنی بار پاک مٹی پر ہاتھ مارا جائے اس بارے میں بھی علماء کا اختلاف

ہے بعض کہتے ہیں کہ ایک بار اور بعض دو بار ہاتھ مارتا تاتے ہیں۔ جو دو بار ہاتھ مارنے کے قائل ہیں وہ کہتے ہیں کہ ایک بار منہ پر مسح کے لئے اور دوسری بار ہاتھوں پر مسح کے لئے۔ یہ جسور یعنی امام مالک، امام شافعی اور امام ابو حنیفہ "کاسلک ہے" (۸۱)

اسی طرح یہ لوگ کہتے ہیں کہ چونکہ وضو میں کھنیوں تک ہاتھ دھونا فرض ہے لہذا تیمم میں بھی کھنیوں تک مسح ہونا چاہیے اس بارے میں علامہ ابن رشد (م ۵۹۵ھ) فرماتے ہیں:

"جسور فقہاء یعنی امام مالک، امام شافعی اور امام ابو حنیفہ تیمم کو وضو پر قیاس

کرتے ہوئے حضرت عمار رضی اللہ عنہ کی ثابت حدیث پر دوسری احادیث کو ترجیح دیتے ہیں

اور اسم "ید" کا اطلاق کف اور ساعد دونوں پر یکساں کرتے ہیں۔ الخ" (۸۲)

لیکن یہ عقلی استدلال بھی درست نہیں ہے کیونکہ جو لوگ یہ تمام دلیلیں پیش کرتے ہیں خود ان کے پاس اس بات کی کیا دلیل ہے کہ بدل لازماً بدل منہ کی صفت کے مطابق ہی ہو؟ اگر بغرض محال ان کے قول کو درست مان بھی لیا جائے تو یہ سوال پیدا ہو گا کہ وضوء میں تو سر کا مسح اور پاؤں کا دھونا بھی فرض ہے، پھر تیمم میں ان چیزوں کو کیوں ساقط کیا گیا؟ اسی طرح غسل جنابت کئے تمام جسم کو دھونا فرض ہے لیکن تیمم میں جسم کے دوسرے تمام اعضاء کو کیوں ساقط کر دیا گیا؟ لامحالہ یہی جواب دینا ہو گا کہ بدل بدل منہ کی صفت کے عین مطابق ہونا ضروری نہیں ہے۔ پس یہ عقلی استدلال خود بخود ناقابل اعتبار قرار پایا۔

یہاں یہ امر بھی قابل غور ہے کہ اللہ عزوجل نے جس طرح تیمم کے بیان میں سر اور پیروں سے سکوت فرمایا ہے اسی طرح کھنیوں سے بھی سکوت فرمایا ہے، پس جب سر اور پیروں کے متعلق اللہ تعالیٰ کے سکوت کو تیمم میں ان اعضاء کے ساقط ماننے کی دلیل سمجھا جاتا ہے تو آخر کیوں کھنیوں کے متعلق بھی اللہ عزوجل کے سکوت کو ان کے سقوط کی دلیل نہیں مانا جاتا؟

امام ابن حجر عسقلانی (م ۸۵۲ھ) اس طرح کے قیاسی استدلال پر بحث کرتے ہوئے لکھتے ہیں:

"اور جو کھنیوں تک مسح کو تیمم میں اس لئے شرط سمجھتے ہیں کہ وضوء میں کھنیوں

تک ہاتھ دھونا شرط ہے تو اس کا جواب یہ ہے کہ یہ نص صریح کے مقابلہ میں قیاس

محص ہے، پس فاسد الاعتبار ہے۔ پھر یہ قیاس خود ایک دوسرے قیاس کے خلاف بھی

ہے یعنی آیت سرتہ کے اطلاق پر قیاس کرتے ہوئے کھنیوں تک مسح شرط نہ سمجھنا

(پس جب دو قیاس باہم متعارض ہوں تو ان میں سے کسی قیاس کو درست سمجھا جاسکتا

ہے؟) اور حق تو یہ کہ جب نص موجود ہے تو ان قیاس آرائیوں کی سرے سے کوئی

ضرورت ہی نہیں ہے" (۸۳)

قرار پائے۔

”تیمم میں ایک ضرب اور پینچوں تک مسح“۔۔ ائمہ امت و مشاہیر کی نظر میں:
اس ضمن میں تمام ائمہ امت اور مشاہیر علمائے اسلام کے اقوال کا یہاں نقل کرنا تو ممکن نہیں،
لیکن پھر بھی تسکین الصدور کی خاطر ان میں سے بعض مشاہیر کے اقوال ذیل میں پیش خدمت ہیں:
امام ابو سلیمان الحطابی (م ۳۸۸ھ) فرماتے ہیں:

”ذهب جماعة من اهل العلم الى ان التيمم ضربة واحدة للوجه
والكفين وهو قول عطاء بن ابي رباح ومكحول وبه قال الاوزاعي واحمد
بن حنبل واسحق وعامة اصحاب الحديث وهذا المذهب اصح في
الرواية“ (۸۳)

یعنی ”اہل طہرات کی ایک جماعت اس طرف مئی ہے کہ تیمم میں چہرے اور
ہتھیلیوں سے نلے فقط ایک بار ہاتھ مارنا ہے۔ یہ قول عطاء بن ابی رباح، مکحول،
اوزاعی، امام احمد، امام اسحاق اور عام محدثین رحمہم اللہ کا ہے اور روایت یہی مذہب
زیادہ صحیح ہے“

امام ابن قدامہ مقدسی (م ۶۲۰ھ) ”التيمم ضربة واحدة“ کے زیر عنوان لکھتے ہیں:
”امام احمد بن حنبل“ کے نزدیک مسنون یہ ہے کہ تیمم میں صرف ایک بار ہاتھ
مارنا ہے، پس اگر دو بار ہاتھ مار کر تیمم کیا جائے تو بھی جائز ہے، قاضی فرماتے ہیں:
ایک ضرب سے حصول اجزاء ہو جاتا ہے لیکن کمال دو ضربوں سے حاصل ہوتا ہے لیکن
منصوص وہی چیز ہے جس کا ہم ذکر کر چکے ہیں۔ امام اثرم بیان کرتے ہیں کہ میں نے
امام ابو عبد اللہ سے پوچھا کہ کیا تیمم میں صرف ایک ہی ضرب ہے؟ تو انہوں نے
جواب دیا: ہاں، ایک ہی ضرب ہے چہرے اور پینچوں کے لئے الخ“ (۸۵)

امام ابن تیمیہ (م ۶۵۲ھ) نے ”منتقى الاخبار“ میں ”باب صفة التيمم“ (۸۶) میں صرف
ایک ہی ضرب اور پینچوں تک ہاتھوں کے مسح کی احادیث کو نقل کر کے گویا اس موقف کی تائید فرمائی
ہے۔

امام ابن قیم (م ۷۵۲ھ) فرماتے ہیں:

”كان ﷺ يتيمم بضربة واحدة للوجه والكفين ولم يصح عنه انه
تيمم بمضرتين ولا الى المر لفقين“ (۸۷)

یعنی ”رسول اللہ ﷺ چہرے اور ہتھیلیوں کے لئے فقط ایک ضرب سے تیمم

فرماتے تھے۔ آپ ﷺ سے تمیم میں دو بار ہاتھ مارتا یا کنبیوں تک مسح کرنا ثابت نہیں ہے۔

امام ابن حجر عسقلانی (م ۸۵۲ھ) صحیح البخاری کے ”باب التیمم ضربة“ کے تحت حدیث سے فائدہ اخذ کرتے ہوئے لکھتے ہیں:

”وفيه الاكتفاء بضربة واحدة في التيمم و نقله ابن المنذر عن

جمهور العلماء واختاره“ (۸۸)

یعنی ”اس حدیث میں صرف ایک ضرب کا تمیم میں کافی ہونا بیان ہوا ہے۔ ابن المنذر نے جمہور علماء سے اس کا اختیار کرنا نقل کیا ہے“

آں رحمہ اللہ ہی تمیم کے بارے میں وارد ایک حدیث کے کلمے ”بکفیک الوجہ والکفان“ سے فائدہ اخذ کرتے ہوئے لکھتے ہیں:

”اس لفظ سے مستفاد ہوتا ہے کہ ہتھیلیوں سے جو کچھ زائد ہے اس کا مسح کرنا فرض نہیں ہے۔ امام احمد بن حنبل، امام اسحق، امام ابن جریر، امام ابن المنذر اور امام ابن خزیمہ اسی طرف گئے ہیں۔ ابن الجہم وغیرہ نے امام مالک سے اور امام خطابی نے اصحاب الحدیث (محدثین) سے بھی ایسا ہی نقل کیا ہے۔ امام نووی ”شرح المہذب“ میں فرماتے ہیں کہ امام ابو ثور وغیرہ نے امام شافعی سے اپنے قدیم مسلک کے مطابق روایت کی ہے لیکن ماوردی وغیرہ نے اس کا انکار کیا ہے۔ پھر فرماتے ہیں: لیکن یہ انکار مردود ہے کیونکہ ابو ثور امام ثقہ ہیں۔ مزید فرماتے ہیں: اگر یہ قول مروج ہو تو بھی دلیل میں قوی ہے“ (۸۹)

امام شوکانی (م ۱۲۵۰ھ) امام ترمذی کی روایت کے تحت رقمطراز ہیں:

”والحدیث يدل على ان التيمم ضربة واحدة للوجه والكفين وقد ذهب الى ذلك عطاء“ و مكحول والا وزاعى و احمد بن حنبل و اسحق والصادق والامامية قال في الفتح و نقله ابن المنذر عن جمهور العلماء واختاره وهو قول عامة اهل الحديث“ (۹۰)

”یہ حدیث اس بات پر دلالت کرتی ہے کہ تمیم میں چہرے اور ہاتھوں کے لئے صرف ایک ضرب ہے۔ عطاء، مکحول، اوزامی، احمد بن حنبل، اسحاق، جعفر صادق حتیٰ کہ شیعوں کے امامیہ فرقے سے تعلق رکھنے والے علماء بھی اسی طرف گئے ہیں۔ حافظ ابن حجر نے ”فتح الباری“ میں ابن المنذر سے جمہور علماء کا اسے اختیار کرنا نقل

کیا ہے اور یہی قول عام محدثین کا بھی ہے“

اور مشہور عرب عالم شیخ عبدالعزیز الحمد السلطان (مدرس معهد الدعوة بالریاض) فرماتے ہیں:

”سوال نمبر ۹۲: ماصلة التیمم: ج: صفته: ان ینوی ثم یسمی ویضرب الصعید بیدہ ثم یمسح بہا وجہہ وکفہ، لماورد عن عمار بن یاسر رضی اللہ عنہ ان النبی صلی اللہ علیہ وسلم قال: ”فی التیمم ضربۃ للوجه والیدین“ رواہ احمد وابوداؤد۔ ”وفی لفظ ”ان النبی صلی اللہ علیہ وسلم امرہ بالتیمم للوجه والکفین“ رواہ الترمذی وصححہ“^(۹۱)

حاصل کلام:

تمیم خواہ کسی بھی مقصد کے لئے ہو (یعنی وضو یا جنابت یا حیض یا نفاس یا کسی اور فرض غسل کے لئے) ہر طرح کے تمیم کا طریقہ ایک ہی ہے اور وہ یہ کہ اول تمیم کی نیت کی جائے پھر اپنی دونوں ہتھیلیوں کو پاک مٹی پر مارا جائے، اگر ان میں مٹی یا غبار زیادہ لگ گیا ہو تو ان پر پھونک ماری جائے، پھر ان ہتھیلیوں سے چہرہ اور ہتھیلیوں کے باہری حصہ (یا ہتھیلیوں کی پشت) پر پانچوں تک ایک بار مسح کر لیا جائے، اگلیوں کے خلال کرنے یا پسنے ہوئے پھلے کو اتارنے یا اسے ہلانے یا یہ سمجھنے کہ مسح کرنے میں چہرے یا ہاتھ میں اگر بال یا ناخن برابر بھی جگہ چھوٹ جائے گی تو تمیم درست نہ ہو گا یا اور دوسرے تمام افعال تمیم، کہ جن کی ترتیب و کیفیت تقسیم شدہ ہینڈ بل میں مذکور ہے، کا قرآن و سنت میں قطعاً کوئی وجود نہیں ہے، نہ کبھی رسول اللہ صلی اللہ علیہ وسلم نے ایسا کیا، نہ ہی صحابہ رضی اللہ عنہم میں سے کسی کو ان امور کی تعلیم دی اور نہ ہی ان چیزوں کو پسند فرمایا۔ یہاں پر یہ امر بھی پیش نظر رہے کہ نبی اکرم صلی اللہ علیہ وسلم انگشتری پہنا کرتے تھے لیکن تمیم کے بارے میں جتنی بھی احادیث ملتی ہیں ان میں سے کسی میں بھی یہ ذکر موجود نہیں ہے کہ آپ نے اپنی ختم مبارک کو اتار لیا ہلایا ہو، جبکہ بیت الخلاء جاتے ہوئے اس کا اتارنا صحیح طور پر ثابت ہے۔ اسی طرح اگلیوں میں خلال کرنا بھی کسی صحیح حدیث میں مروی نہیں ہے۔ امام ابن قیم رحمہ اللہ (م ۷۵۲ھ) تمیم کی مزعومہ ترکیب پر تعجب کرتے ہوئے لکھتے ہیں:

”واما ما ذکر فی صفة التیمم من وضع بطون اصابع یدہ الیسری علی ظہور الیمنی ثم امرارہا الی المرفق ثم ادارة بطن کفہ علی بطن الذراع و اقامة ابہامہ الیسری کالموذن الی ان یصل الی ابہامہ الیمنی فیطبقہا علیہا: فهذا مما یعلم قطعاً ان النبی صلی اللہ علیہ وسلم لم یفعلہ ولا علمہ احداً من اصحابہ ولا امر بہ ولا استحسنتہ وهذا ھد بہ الیہ التحاکم“^(۹۲)

اسی طرح امام ابن قدامہ رحمہ اللہ (م ۶۲۰ھ) اور امام ابن قیم رحمہ اللہ (م ۷۵۲ھ) وغیرہ امام احمد بن حنبل سے ناقل ہیں: ”من قال ان التیمم الی المر فقین فانما ہوشی زادہ من عنده“^(۹۳) یعنی ”جو کہتا ہے کہ تمیم کنٹیوں تک ہے تو یہ وہ چیز ہے جسے اس نے از خود دین میں بڑھالیا ہے“..... بلاشبہ ان

افعال کا از خود اضافہ کرنا تشریح (شریعت سازی) کے حکم میں آتا ہے جو کہ دین میں ایک بڑی جسارت ہے، بس یہ چیزیں جس دینی کتاب میں بھی درج ہوں، اس لائق ہیں کہ انہیں جرات کے ساتھ ان کتب کے صفحات سے کھرچ پھینکا جائے۔ اللہ تعالیٰ ہم سب مسلمانوں کو قرآن و سنت کے احکام کو سمجھنے اور ان کی کامل اتباع کی توفیق بخشنے اور ابتداء کی راہوں پر چلنے سے محفوظ و مامون رکھے، آمین۔

وآخر دعوانا ان الحمد لله رب العالمین والصلوة والسلام علی رسولہ
الکریم۔ وعلی الہ وصحبہ ومن تبعہم باحسان الی یوم الدین۔

☆ ————— حواشی:

- (۱) نماز و اعمیۃ مرتبہ ایم ایس چوہدری قادری ص ۸۹ / طبع فیصل آباد ۱۹۸۲ء — (۲) التمام: ۳۳ —
(۳) ترجمہ از تفہیم القرآن للمودودی: ج ۱ ص ۳۵۵ — (۴) المائدۃ: ۶ — (۵) ترجمہ از تفہیم القرآن: ج ۱ ص ۳۳۸-۳۳۹ — (۶) القرآن الکریم مع ترجمہ شاہ عبدالقادر ص ۱۳۸ — (۷) نفس صدر ص ۱۷۶ — (۸) القرآن الکریم مع ترجمہ محمود الحسن صاحب، ص ۱۴۶-۱۴۷ — (۹) نفس صدر ص ۱۸۷-۱۸۹ — (۱۰) القرآن الکریم مع ترجمہ عبدالماجد دریابادی ص ۱۹۳ — (۱۱) نفس صدر: ۲۳۰ — (۱۲) قرآن مع ترجمہ و تفسیر اختصار شدہ بیان القرآن: ص ۷۶ — (۱۳) نفس صدر: ۹۷ — (۱۴) معارف القرآن: ج ۲ ص ۲۲۱ — (۱۵) نفس صدر: ج ۳ ص ۷۳ — (۱۶) احسن التفسیر: ج ۱ ص ۳۲۳ — (۱۷) نفس صدر: ج ۲ ص ۳۲-۳۳ —
————— 18 Explanatory English translation of "Holy Quran" p.107, Chapter, V, 19 Ibid. P.48. Chapter. IV, verse: 43. Verse: 6, Turkey
رضا خاں: ص ۱۳۶ — (۲۱) نفس صدر: ص ۱۷۳ — (۲۲) القرآن الکریم مع ترجمہ شاہ عبدالقادر ص ۱۳۸ — (۲۳) القرآن الکریم مع تفسیر شبیر احمد عثمانی: ص ۱۳۸ — (۲۴) القرآن الکریم مع تفسیر عبدالماجد دریابادی: ص ۱۹۳ — (۲۵) معارف القرآن: ج ۲ ص ۲۲۲ — (۲۶) نفس صدر: ج ۳ ص ۷۳ — (۲۷) القرآن الکریم مع تفسیر مراد آبادی: ص ۱۳۶ — (۲۸) تفہیم القرآن للمودودی: ج ۱ ص ۳۵۶ — (۲۹) جامع الترمذی مع تحفۃ الاحوذی: ج ۱ ص ۱۳۳ — (۳۰) المحلی لابن حزم مترجم غلام احمد حریری: ج ۲ ص ۳۶ — (۳۱) صحیح البخاری مع فتح الباری: ج ۱ ص ۲۴۳ — (۳۲) نفس صدر و صحیح المسلم — (۳۳) ج ۴ ص ۲۶۵-۲۲۰ — (۳۴) مع فتح الباری: ج ۱ ص ۳۵۶ — (۳۵) بشرح النووی: ج ۴ ص ۶۲ — (۳۶) مع عون: ج ۱ ص ۱۲۷ — (۳۷) ج ۱ ص ۱۶۹-۱۷۰ — (۳۸) ص ۵۶۹ — (۳۹) ج ۱ ص ۱۸۳-۳۰-۳۱ — (۴۰) ج ۱ ص ۲۰۹ — (۴۱) ۲۶۸، ۲۶۶ — (۴۲) ج ۱ ص ۳۰۶ — (۴۳) المحلی: ج ۲ ص ۱۵۵ — (۴۴) المغنی لابن قدامة: ج ۱ ص ۲۳۵ — (۴۵) سنن ابی داؤد مع عون العبود: ج ۱ ص ۱۲۸ — (۴۶) مسند احمد، ج ۲ ص ۲۶۳، المستمسک لابن جارود: ص ۶۷ — (۴۷) جامع الترمذی مع تحفۃ الاحوذی: ج ۱ ص ۱۳۳ — (۴۸) نفس صدر: ج ۱ ص ۱۳۶ — (۴۹) مستمسک

لاخبار لابن تیمیہ" (مترجم) : ج ۱ ص ۲۱۷، بحوالہ دارقطنی — (۵۰) صحیح البخاری مع فتح الباری : ج ۱ ص ۲۲۲ — (۵۱) نفس مصدر : ج ۱ ص ۳۵۵ — (۵۲) ہم بخوف طوالت یہاں ان چیزوں پر بحث سے صرف نظر کرتے ہیں۔ — (۵۳) بدایہ الجہد و نمایہ المقتصد لابن رشد" : ج ۱ ص ۶۸-۶۹ — (۵۴) مائتہ : ۳۸ — (۵۵) جامع الترمذی مع تحفۃ الاحوزی : ج ۱ ص ۱۳۶ — (۵۶) نفس مصدر : ج ۱ ص ۱۳۶ — (۵۷) تحفۃ الاحوزی للبخاری کفوری : ج ۱ ص ۱۳۶، بحوالہ عارضۃ الاحوزی — (۵۸) المغنی لابن قدامہ" : ج ۱ ص ۲۳۵، ۲۳۵، ملخصاً — (۵۹) تحفۃ الاحوزی : ج ۱ ص ۱۳۶، بحوالہ شرح الترمذی لابن علیہ السنذی — (۶۰) بدایہ الجہد لابن رشد : ج ۱ ص ۶۹ — (۶۱) المغنی لابن قدامہ" : ج ۱ ص ۲۳۶ — (۶۲) المغنی لابن قدامہ" : ج ۱ ص ۲۳۵ — (۶۳) جیسا کہ امام ترمذیؒ وغیرہ نے روایت کیا ہے : والدلیل علی ذلك ما احدثني به عمار بن محمد بعد النبي ﷺ في التيمم انه قال الوجه والكفين لغني هذا دلالة على انه انتهى الي ما علمه النبي ﷺ" (جامع الترمذی مع تحفۃ الاحوزی : ج ۱ ص ۱۳۶) — (۶۴) فتح الباری لابن حجر" : ج ۱ ص ۳۳۴-۳۳۵ — (۶۵) کافی تحفۃ الاحوزی : ج ۱ ص ۱۳۳ — (۶۶) نفس مصدر : ج ۱ ص ۱۳۵ — (۶۷) نفس مصدر : ج ۱ ص ۱۳۳ — (۶۸) نفس مصدر ج ۱ ص ۱۳۵ — (۶۹) نفس مصدر : ج ۱ ص ۱۳۳-۱۳۵ — (۷۰) المحلی لابن حزم" : ج ۲ ص ۱۳۸ — (۷۱) طرح الترمذی : ج ۲ ص ۱۰۳، المحلی لابن حزم" : ج ۲ ص ۱۳۳، ج ۷ ص ۳۹۱، نیل الاوطار للشوکانی" : ج ۱ ص ۲۷۹، المغنی لابن قدامہ" : ج ۱ ص ۱۵۷، المجموع : ج ۲ ص ۲۲۶، مصنف ابن ابی شیبہ : ج ۱ ص ۲۵ — (۷۲) فتح الباری لابن حجر" : ج ۱ ص ۳۵۵ — (۷۳) صحیح البخاری مع فتح الباری : ج ۱ ص ۳۵۵ — (۷۴) مصنف ابن ابی شیبہ : ج ۱ ص ۲۵، مصنف عبدالرزاق : ج ۱ ص ۲۲۲، المحلی لابن حزم" : ج ۲ ص ۱۳۳، مجمع الزوائد للشمسی : ج ۱ ص ۲۶۰، بحوالہ معجم الکبیر للعلبرانی — (۷۵) المحلی لابن حزم مترجم" : ج ۲ ص ۵۰ — (۷۶) نفس مصدر : ج ۲ ص ۵۰ — (۷۷) نفس مصدر (غیر مترجم) : ج ۱ ص ۱۵۶ — (۷۸) نفس مصدر (مترجم) : ج ۲ ص ۵۰ — (۷۹) نفس مصدر : ج ۲ ص ۵۰ — (۸۰) کافی تحفۃ الاحوزی للبخاری کفوری : ج ۱ ص ۱۳۵ — (۸۱) بدایہ الجہد لابن رشد" : ج ۱ ص ۷۰ — (۸۲) نفس مصدر : ج ۱ ص ۶۹ — (۸۳) فتح الباری لابن حجر" : ج ۱ ص ۳۳۶ — (۸۴) عون المعبود : ج ۱ ص ۱۲۸، بحوالہ العالم السنن — (۸۵) المغنی لابن قدامہ" : ج ۱ ص ۲۳۴ — (۸۶) مستقی الاخبار لابن تیمیہ" مترجم : ج ۱ ص ۲۱۷ — (۸۷) زاد المعاد فی حدی خیر العباد لابن قیم" : ج ۱ ص ۱۰۳ — (۸۸) فتح الباری لابن حجر" : ج ۱ ص ۳۵۶-۳۵۷ — (۸۹) نفس مصدر : ج ۱ ص ۳۳۵ — (۹۰) نیل الاوطار للشوکانی" : ج ۱ ص ۳۳۳-۳۳۴ — (۹۱) الاستئذنة والا جوبة الفقهاء المقرونة بالادلة الشرعية للشيخ عبدالعزیز" : ج ۱ ص ۳۶ — (۹۲) زاد المعاد فی حدی خیر العباد لابن قیم" : ج ۱ ص ۱۰۳ — (۹۳) المغنی لابن قدامہ" : ج ۱ ص ۲۳۴، زاد المعاد لابن قیم" : ج ۱

